



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

(علامہ!) نہانی کون شخص ہے؟ اس کا عقیدہ اور مرتبہ و مقام کیا ہے اس کا مختصر تعارف کرائیں؟ (محمد عمران اعظم)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

یوسف بن اسماعیل بن یوسف النہانی الشافعی (متوفی 1350ھ 1932

ایک بدعتی "مولوی" تھا جس نے شواہد الخلق فی الاستقاضہ الخلق جامع کرامات الاولیاء اور الانوار الحمدیہ وغیرہ کتابیں لکھیں علمائے حق میں سے علامہ ابوالمعالی محمود شکاری آلوسی رحمۃ اللہ علیہ (متوفی 1342ھ) نے اس کا رد "غایۃ الامانی فی الرد علی النہانی" کے نام سے لکھا۔

(نیز دیکھئے الجواب الشافعی فی الرد علی مبدل الحقائق (تالیف عبداللہ عبدالرحمن بن جبرین ج 1 ص 9) بحوالہ المکتبۃ الشاملہ

نہانی مذکور نے کسی محمد بن عبداللہ بن علوی کے بارے میں لکھا ہے: "آپ کی کرامتوں میں یہ ہے کہ آپ متوسلین میں سے کسی کے پاس بیٹھے تھے کہ جلدی سے اٹھ کھڑے ہوئے پھر لوٹے تو آپ کے کپڑوں میں سے پانی ٹپک رہا تھا ان صاحب نے اٹھنے کی وجہ دریافت کی تو فرمایا: میرے متوسلین میں سے بعض کا جہاز پھٹ گیا تھا انھوں نے مجھ سے مدد مانگی تو میں نے اس میں اپنا کپڑا لگا دیا حتیٰ کہ ان لوگوں نے اس پھٹن کو درست کر لیا اور جہاز جیسا تھا ویسا ہو گیا۔

(جمال الاولیاء ترجمہ جامع کرامات الاولیاء اشرف علی تھانوی ص 142، 141)

یہ خود ساختہ کرامت صریحاً شرک پر مبنی ہے کیونکہ اس میں اللہ کو چھوڑ کر اس کی مخلوق کو مافوق الاسباب مدد کے لیے پکارا گیا ہے۔

(ان بدعتیہ لوگوں کے رد کے لیے سورۃ النمل (آیت نمبر 62

خلاصہ یہ ہے کہ اہل بدعت کے اس لکھاری نہانی کی کسی روایت (جس میں وہ منفرد ہو) کا کوئی اعتبار نہیں بلکہ وہ اپنے عقائد بدعتیہ کی وجہ سے ساقط العدالت ہے۔

شیخ شمس الدین الافغانی رحمۃ اللہ علیہ نے یوسف بن اسماعیل النہانی الشافعی کے بارے میں فرمایا

"کان شاعراً مجیداً وادیباً بارعاً لکھ وثنی و داعیاً الی الشرک و الکفر" وہو أحد كبار أئمة القبرية"

(وہ بہترین شاعر اور فاضل ادیب تھا لیکن بت پرست شرک اور کفر کی طرف دعوت دینے والا تھا اور وہ قبر پرستوں کے بڑے اماموں میں سے ایک تھا۔ (جمود علماء الخنفیہ فی ابطال عقائد القبریۃ ج 1 ص 432)

هذا ما عندي والله أعلم بالصواب

فتاویٰ علمیہ

جلد 3 - متفرق مسائل - صفحہ 288

محدث فتویٰ

